

मुंबई सिटी के कोच पेट्र क्राटकी ने प्लेऑफ मुकाबले से पहले टीम को दिया जीत का मंत्र



न्यूज़ ब्रीफ

ला लीगा: बार्सिलोना ने ओसासुना को 3-0 से हराकर शीर्ष पर तीन अंकों की बढ़त बनाई

बार्सिलोना। बार्सिलोना ने ओसासुना के खिलाफ एकतरफा 3-0 की जीत दर्ज करते हुए ला लीगा की अंकतालिका में शीर्ष पर तीन अंकों की बढ़त बना ली। इस जीत के साथ बार्सिलोना का सभी प्रतियोगिताओं में अजेय क्रम 19 मैचों तक पहुंच गया।

कैम्प नोउ में खेले गए इस मुकाबले में फारवंड फेरान टोरेस ने 11वें मिनट में अलेजांद्रो बाल्डे के शानदार क्रॉस पर पहली ही कोशिश में गोल कर टीम को बढ़त दिलाई। इसके दस मिनट बाद डानी ओल्मो ने पेनल्टी स्पॉट से गोल कर स्कोर 2-0 कर दिया। उन्हें गोलकीपर सर्जियो हेरेरा द्वारा गिराए जाने पर बार्सिलोना को पेनल्टी मिली थी। वहीं, रॉबर्ट लेवांडोव्स्की ने 77वें मिनट में करीब से हेंडर के जरिए गोल कर टीम की जीत को पक्की कर दिया। बार्सिलोना 28 मैचों में 63 अंकों के साथ शीर्ष पर है। मौजूदा चैंपियन रियल मैड्रिड 60 अंकों के साथ दूसरे स्थान पर, जबकि एटलेटिको मैड्रिड 56 अंकों के साथ तीसरे स्थान पर है। अभी 10 मुकाबले बाकी हैं। मैच के बाद फेरान टोरेस ने कहा, अब से हर मैच हमारे लिए फाइनल जैसा है। हमने इस मुकाबले को जल्दी और मजबूती से अपने पक्ष में किया। तीन अंक मिले, यही सबसे अहम बात है। यह मुकाबला 8 मार्च को होना था, लेकिन वलब के डॉक्टर कार्लोस मिनारो गार्सिया के निधन के कारण इसे स्थगित कर दिया गया था। बार्सिलोना के मैनेजर हैसी पिलक ने चोट और अंतरराष्ट्रीय ब्रेक के कारण बदली हुई टीम उतारी, लेकिन इसके बावजूद टीम ने बेहतरीन प्रदर्शन किया। रॉबर्ट लेवांडोव्स्की और राफिन्हा जैसे प्रमुख खिलाड़ियों की गैरमौजूदगी ने बावजूद बार्सिलोना ने ओसासुना को पूरी तरह हावी होकर खेला और उसे एक भी शॉट ऑन टारगेट लगाने का मौका नहीं दिया। फेरान टोरेस के शुरुआती गोल के दस मिनट बाद, पेद्रू ने लंबा पास डाला, जिसे डानी ओल्मो ने शानदार तरीके से नियंत्रित किया, लेकिन गोलकीपर सर्जियो हेरेरा ने उन्हें गिरा दिया।

मोइसेस हेनरिक्स ने प्रथम श्रेणी क्रिकेट से संन्यास लिया

लंदन। न्यू साउथ वेल्स के कप्तान मोइसेस हेनरिक्स ने प्रथम श्रेणी क्रिकेट से संन्यास की घोषणा कर दी है। उन्होंने 2024-25 सीजन के बीच में ही इस प्रारूप से खुद को अलग कर लिया था। 38 वर्षीय हेनरिक्स, जिन्होंने ऑस्ट्रेलिया के लिए चार टेस्ट मैच खेले हैं, अब भी न्यू साउथ वेल्स के लिए वनडे कप में उपलब्ध रहेंगे। इसके अलावा, वह सिडनी सिक्सर्स के साथ अपने मौजूदा अनुबंध के तहत एक और सीजन खेलेंगे, जहां वे कप्तान भी हैं। हेनरिक्स ने नवंबर की शुरुआत के बाद से शेफील्ड शील्ड में न्यू साउथ वेल्स के लिए एक मैच नहीं खेला। उनकी गैरमौजूदगी में जैक एडवर्ड्स ने टीम की कमान संभाली और न्यू साउथ वेल्स ने फाइनल में जगह बनाने की पूरी कोशिश की, हालांकि अंत में वे चौथे स्थान पर रहे। शेफील्ड शील्ड क्रिकेट से संन्यास लेने का मन पहले ही बना लिया था अपनी संन्यास की घोषणा करते हुए हेनरिक्स ने कहा, इस साल क्रिसमस से पहले ही मैंने तय कर लिया था कि अब मुझे शेफील्ड शील्ड क्रिकेट नहीं खेलना चाहिए। इस राज्य का नेतृत्व करना और उसके लिए खेलना मेरे लिए सम्मान की बात थी, लेकिन न्यू साउथ वेल्स के लिए खेलना सिर्फ शब्दों और तैयारी से नहीं होता, बल्कि प्रदर्शन से होता है। उन्होंने आगे कहा, मेरी फिटनेस अभी भी ठीक थी, लेकिन इस उम्र में अगर मैं अपने राज्य के लिए मैच नहीं जिता पा रहा, तो फिर मैं कैसे नेतृत्व कर सकता हूं हमारे पास शानदार युवा खिलाड़ी हैं जो इस टीम को आगे लेकर जाएंगे और मैं उन्हें पूरा समर्थन दूंगा।

अनाहत सिंह और अभय सिंह ने जेएसडब्ल्यू इंडियन ओपन के फाइनल में बनाई जगह

मुंबई। भारत की नंबर 1 महिला स्कैश खिलाड़ी अनाहत सिंह और अभय सिंह ने जेएसडब्ल्यू इंडियन ओपन के सेमीफाइनल में शानदार प्रदर्शन कर फाइनल में प्रवेश कर लिया। बॉम्बे जिमखाना के लॉन में स्थित आउटडोर ग्लास कोर्ट पर गुरुवार को खेले गए इन मुकाबलों ने दर्शकों को एक अनूठा अनुभव प्रदान किया। यह भारत का पहला पीरुएसए स्कैश कोपर टूर्नामेंट है। पहले सेमीफाइनल में भारत की नई स्कैश सनसनी अनाहत सिंह का सामना अनुभवी जोशना चिनप्पा से हुआ। मुकाबला बेहद रोमांचक रहा, जहां अनाहत ने जबरदस्त शुरुआत करते हुए पहला सेट आसानी से जीत लिया। हालांकि, 38 वर्षीय जोशना ने अपने अनुभव का फायदा उठाते हुए दूसरा सेट जीतकर स्कोर 1-1 से बराबर कर दिया। इसके बाद अनाहत ने शानदार वापसी की और कोर्ट पर बेहतरीन एंगल्स का इस्तेमाल करते हुए अगले दो सेट जीतकर 32 मिनट में मुकाबला अपने नाम कर लिया।

भाई के सपनों को पूरा करने के लिए हॉकी में अपना करियर संवार रही हैं माधुरी किंडो

मुंबई इंडियन सुपर लीग (आईएसएल) 2024-25 के प्लेऑफ मुकाबले में मुंबई सिटी एफसी को बेंगलुरु एफसी के खिलाफ कांतिरावा स्टेडियम में करी या मरो की स्थिति में उतरना होगा। इस अहम मुकाबले से पहले टीम के हेड कोच पेट्र क्राटकी और स्टार फॉरवर्ड निकोलास करेलिस ने टीम की तैयारियों और मानसिकता को लेकर अपना आत्मविश्वास जाहिर किया।

मुंबई सिटी एफसी हाल ही में इसी मैदान पर बेंगलुरु एफसी को 2-0 से हराकर प्लेऑफ में अपनी जगह पक्की कर चुकी है, जिससे टीम के हौसले बुलंद हैं। हालांकि, कोच क्राटकी और करेलिस को पता है कि यह मुकाबला पूरी तरह अलग होगा और टीम को अपनी पूरी ताकत झोंकनी होगी।

मुंबई सिटी एफसी के मुख्य कोच पेट्र क्राटकी ने टीम की एकजुटता को जीत का सबसे बड़ा कारण बताया उन्होंने शुक्रवार को एक प्रेस कॉन्फ्रेंस में कहा, हम किसी भी चीज की कमी नहीं महसूस कर रहे हैं। यह हमेशा

एक टीम प्रयास होता है। करेलिस ने दस गोल किए हैं, लेकिन यह केवल उनकी वजह से नहीं है, बल्कि पूरी टीम की मेहनत का नतीजा है। उन्होंने कहा कि हर खिलाड़ी अपनी भूमिका निभाता है, कोई अस्मिस्ट देता है, तो कोई सही समय पर सही जगह पर मौजूद रहता है।

निकोलास करेलिस, जो इस सीजन में अब तक 10 गोल कर चुके हैं, ने भी टीम को प्रार्थमिकता देने की बात कही। उन्होंने कहा, एक स्ट्राइकर के रूप में गोल करना मेरी जिम्मेदारी है, लेकिन यह मेरे साथियों की

मेहनत का नतीजा है। उनकी मदद के बिना मैं यह नहीं कर सकता था बेंगलुरु एफसी देगा कड़ी चुनौती मुंबई सिटी एफसी ने लीग चरण में बेंगलुरु एफसी को हराया था, लेकिन क्राटकी को पता है कि प्लेऑफ मुकाबले में विपक्षी टीम पहले से ज्यादा मजबूत होकर उतरेगी। उन्होंने कहा, बेंगलुरु एफसी पिछले मुकाबले में अपने कई अहम खिलाड़ियों के बिना खेल रही थी, लेकिन इस बार वे पूरी ताकत के साथ उतरेंगे। हमें मानसिक और शारीरिक रूप से तैयार रहना होगा।

आर्यना साबालेंका पहली बार मियामी ओपन के फाइनल में पहुंचीं



नई दिल्ली दुनिया की नंबर एक टेनिस खिलाड़ी आर्यना साबालेंका ने गुरुवार को इटली की छठी वरीयता प्राप्त जैस्मिन पाओलिनी को 6-2, 6-2 से हराकर अपने पहले मियामी ओपन फाइनल में प्रवेश किया। साबालेंका ने कहा, मैं आज के अपने प्रदर्शन से बहुत खुश हूं। पहली बार मियामी ओपन के फाइनल में पहुंचकर काफी उत्साहित हूं। पूरे मैच के दौरान साबालेंका कभी पिछड़ी नहीं और दोनों सेटों में सिर्फ एक बार स्कोर 1-1 से बराबर हुआ। उन्होंने आगे कहा, मैं कह सकती हूं कि यह इस सीजन के बेहतरीन मुकाबलों में से एक था। मुझे नहीं पता, लेकिन मैं पूरी तरह से अपने खेल पर केंद्रित थी। ऐसा लग रहा था कि सबकुछ मेरे पक्ष में जा रहा है।

अब फाइनल में साबालेंका का सामना दूसरे सेमीफाइनल के विजेता से होगा। इस मुकाबले में चौथी वरीयता प्राप्त अमेरिकी खिलाड़ी जेसिका पेगुला और फिलीपींस की वाइल्डकार्ड एंटी एलेक्जेंड्रा एला आमने-सामने होंगी। एला ने पिछले दौर में पोलैंड की विक्व नंबर दो इगा स्विग्यातेक को हराकर चौकाने वाली जीत दर्ज की थी।

माधुरी ने कहा, गोलकीपर होने के नाते, मुझे पूरे मैदान का स्पष्ट दृश्य मिलता है। मैंने सीखा कि टीम को कैसे नियंत्रित करना है, दबाव में कैसे मोटिवेट करना है और कठिन परिस्थितियों में संयम कैसे बनाए रखना है।

जूनियर टीम के साथ खेलते हुए माधुरी ने कई यादगार प्रदर्शन किए। 2023 जूनियर एशिया कप में भारत को गोल्ड मेडल जिताने में उन्होंने अहम भूमिका निभाई थी। उन्होंने गर्व से बताया, उस जीत के बाद मेरे गांव के लोग, यहां तक कि सरपंच भी, मेरे घर बधाई देने आए। तब मुझे एहसास हुआ कि मैं अपने परिवार और गांव का नाम रोशन कर सकती हूं। उनकी इस उपलब्धि से उनके भाई मनोज सबसे ज्यादा खुश थे। माधुरी ने याद करते हुए कहा, जब हमने एशिया कप जीता, तो भाई ने तुरंत मेसेज कर कहा कि उसे मुझ पर गर्व है और मेरी सफलता उसकी अपनी सफलता जैसी है।

2023 एफआईएच जूनियर महिला विश्व कप में माधुरी ने न्यूजीलैंड के खिलाफ पेनल्टी शूटआउट में लगातार चार शानदार सेव कर टीम को जीत दिलाई। उन्होंने कहा, उस पल ने मुझे खुद पर भरोसा करना सिखाया। यह एहसास कि मैं अपनी टीम के लिए संकट के समय खड़ी हो सकती हूं, मुझे हमेशा याद रहेगा।

रोल मॉडल और भविष्य की योजनाएं

ओडिशा के लिए कई राष्ट्रीय स्तर की प्रतियोगिताओं में खेल चुकीं माधुरी भारतीय महिला हॉकी टीम की दिग्गज गोलकीपर सविता को अपना आदर्श मानती हैं। माधुरी ने बताया, सविता दी मेरी प्रेरणा हैं। जूनियर कैप के दौरान मैं हमेशा उनकी गेम रेकार्डिंग देखती थी—उनके सेव, उनकी लीडरशिप, उनकी मानसिक दृढ़ता। अब जब मैं उनके साथ ट्रेनिंग करती हूं, तो उनसे बहुत कुछ सीख रही हूं।

उनका अल्टीकालिक लक्ष्य भारतीय सीनियर टीम में पदार्पण करना है, लेकिन उनकी बड़ी महत्वाकांक्षा सससे कहीं आगे है। उन्होंने कहा, मेरा सपना भारत के लिए ओलंपिक पदक जीतना है। मैं अपने माता-पिता और भाई को वह पहचान दिलाना चाहती हूं, जिसके वे हकदार हैं। उन्होंने मुझे सब कुछ दिया है, अब मेरी बारी है उन्हें कुछ लौटाने की।

नोवाक जोकोविच मियामी ओपन के सेमीफाइनल में पहुंचे

नई दिल्ली अपनी सातवीं मियामी ओपन खिताबी जीत के लक्ष्य के साथ खेल रहे सर्बिया के नोवाक जोकोविच ने गुरुवार को अमेरिकी सेबेस्टियन कोर्डा को 6-3, 7-6 (7-4) से हराकर सेमीफाइनल में प्रवेश कर लिया। यह मुकाबला एक घंटे 24 मिनट तक चला।

यह क्वार्टरफाइनल मैच बुधवार रात को खेला जाना था, लेकिन जेसिका पेगुला और एम्मा राडुकानु के बीच महिला क्वार्टरफाइनल मैच रात 11 बजे के बाद तक चलने के कारण इसे स्थगित कर दिया गया। मैच रात करीब 12 बजे शुरू होता, जो नए एटीपी नियमों के खिलाफ होता।

जोकोविच अब सेमीफाइनल में बुल्गारिया के गिगोरो दिमित्रोव से भिड़ेंगे। 33 वर्षीय दिमित्रोव, जो 2024 में इस टूर्नामेंट की बिस्केन तक पहुंचे थे, के खिलाफ जोकोविच का रिकॉर्ड 12-1 का है।

जोकोविच इससे पहले अपने सभी छह मियामी ओपन खिताब टूर्नामेंट के पिछले स्थल की बिस्केन में जीते थे। इस बार वह अपने करियर के 100वें खिताब को जीतने

उन्होंने जोरदार गर्जना की और अपनी रैकेट को वायलिन बजाने की तरह दिखाकर जश्न मनाया। जोकोविच ने कहा, अगर मैं जीत का कारण एक शब्द में कहूं, तो वह है— सर्व, मैंने काफी अच्छी सर्विस की, यह मेरे लंबे समय के सबसे बेहतरीन सर्विंग प्रदर्शनों में से एक था।

पुरुषों के पहले क्वार्टरफाइनल जेकूब मेंसिक ने 17वीं वरीयता प्राप्त फ्रांस के आर्थर फील्स को 7-6 (7-5), 6-1 से हराकर एटीपी 1000 पॉइंट स्तर के अपने पहले सेमीफाइनल में जगह बनाई।

19 वर्षीय मेंसिक ने पहला सेट टाईब्रेकर में जीता और फिर दूसरे सेट में 4-0 की बढ़त बनाकर 20 वर्षीय फील्स को मात दी। 54वीं किंग के मेंसिक ने 13 एस लगाए और ब्रॉसकोर्ट फोरहैंड विनर के साथ 75 मिनट में मुकाबला समाप्त किया। अब मेंसिक सेमीफाइनल में टेलर फ्रिट्ज और माटेओ बेरेटिनी के बीच होने वाले क्वार्टरफाइनल मैच के विजेता से भिड़ेंगे।

महिला चैम्पियंस लीग फुटबॉल



मैनचेस्टर में महिला चैम्पियंस लीग फुटबॉल में खेलती हुई चेलेसा और मैनचेस्टर की खिलाड़ी।

बीसीसीआई ने स्पिन गेंदबाजी कोच पद के लिए आवेदन आमंत्रित किए

बेंगलुरु भारतीय क्रिकेट कंट्रोल बोर्ड (बीसीसीआई) ने अपने अत्याधुनिक बीसीसीआई सेंटर ऑफ एक्सीलेंस (सीआई) बेंगलुरु में स्पिन गेंदबाजी कोच के पद के लिए आवेदन आमंत्रित किए हैं। यह भूमिका भारत के सभी प्रारूपों और आयु वर्गों के स्पिन गेंदबाजों के विकास और प्रदर्शन को निखारने के लिए महत्वपूर्ण मानी जा रही है।

इस कोच का कार्यभार भारत की सीनियर पुरुष और महिला टीमों, भारत ए, अंडर-23, अंडर-19, अंडर-16 और अंडर-15 टीमों के साथ-साथ राज्य संघों के खिलाड़ियों के प्रशिक्षण से जुड़ा होगा।

- मुख्य जिम्मेदारियां**
 - बीसीसीआई सेंटर ऑफ एक्सीलेंस में क्रिकेट स्कॉड के लिए प्रशिक्षण सत्र आयोजित करना।
 - खिलाड़ियों को आवश्यकतानुसार व्यक्तिगत तकनीकी कोचिंग प्रदान करना।
 - खिलाड़ियों के व्यक्तिगत प्रदर्शन योजनाएं तैयार करना और उनकी प्रगति की निगरानी करना।
 - चयनकर्ताओं, राष्ट्रीय और राज्य कोचों, प्रदर्शन विश्लेषकों और फिटनेस विशेषज्ञों के साथ मिलकर प्रतिभाशाली स्पिन गेंदबाजों को विकसित करना।
 - जीपीएस-सक्षम उपकरणों और



बायोमैकेनिकल विश्लेषण जैसी उन्नत

तकनीकों का उपयोग करके खिलाड़ियों के प्रदर्शन में सुधार करना।

- चोट से उबर रहे खिलाड़ियों के पुनर्वास में सहयोग देना और प्रतिस्पर्धा के लिए उनकी फिटनेस सुनिश्चित करना।
- योग्यता और अनुभव**
 - इस पद के लिए निम्नलिखित योग्यताओं में से किसी एक का होना अनिवार्य है—
 - पूर्व भारतीय क्रिकेटर या कम से कम 75 प्रथम श्रेणी मैच खेल चुके पूर्व भारतीय प्रथम श्रेणी क्रिकेटर, जिनके पास पिछले 7 वर्षों में कम से कम 3 वर्षों का हाई-परफॉर्मेंस सेंटर, अंतरराष्ट्रीय, भारत ए, भारत अंडर-19, भारत महिला या आईपीएल टीम में कोचिंग का अनुभव हो।
 - बीसीसीआई सीआई लेवल 3 परफॉर्मेंस कोच (या समकक्ष), जिनके पास पिछले 7 वर्षों में कम से कम 3 वर्षों का हाई-परफॉर्मेंस सेंटर, अंतरराष्ट्रीय, भारत ए, भारत अंडर-19, भारत

महिला, आईपीएल या राज्य टीम में कोचिंग का अनुभव हो।

- बीसीसीआई सीआई लेवल 2 कोच (या समकक्ष), जिनके पास पिछले 7 वर्षों में कम से कम 3 वर्षों का हाई-परफॉर्मेंस सेंटर, अंतरराष्ट्रीय, भारत ए, भारत अंडर-19, भारत महिला या आईपीएल टीम में कोचिंग का अनुभव हो।
- हाई-परफॉर्मेंस योजनाओं के निर्माण और निगरानी, साथ ही एलीट क्रिकेट वातावरण में खिलाड़ी विकास कार्यक्रमों को लागू करने का सफल रिकॉर्ड।
- आवेदन की अंतिम तिथि:**
 - इच्छुक और योग्य उम्मीदवार 10 अप्रैल 2025, शाम 5:00 बजे तक आवेदन कर सकते हैं। आवेदन ऑनलाइन लिंक के माध्यम से किया जाएगा। आवेदकों को अपने ईमेल के विषय में स्पिन गेंदबाजी कोच अवश्य लिखना होगा।